

از: حضرت غوثی شاہ
ماخذ طبابت غوثی

خاتم الانبیاءؐ

محمدؐ رحمتہ للعالمین ہے
محمدؐ بادشاہ مرسلین ہے
محمدؐ خاتم کل انبیاء ہے
محمدؐ نور رب العالمین ہے
خدا رحمن ہے دونوں جہاں کا
محمدؐ رحمتہ للعالمین ہے
محمدؐ کو بنا کر حق یہ بولا
محمدؐ سا دو عالم میں نہیں ہے
محمدؐ کی عجب پیاری ہے صورت
کہ شیدا جس پہ صورت آفریں ہے
محمدؐ یا محمدؐ یا محمدؐ
یہی وردِ دل و جانِ جزیں ہے
محمدؐ پر فدا سو جانِ غوثی
یہ اس کا جانِ جانِ ایماں و دیں ہے

انتساب

”حضور اکرمؐ کے مقدس اہل بیتؑ کے نام“

مسلمانوں کے لئے جو فرائض لاگو ہیں، ان میں نماز فرض اول ہے، اور نماز کا ٹکاؤ قعدہ میں التحیات اور درود ابراہیمؑ کا پڑھنا ہے اور درود ابراہیمؑ میں اللہ صلی علی محمد کے بعد و علی آل محمد لازم ہے۔

یعنی حضرت سیدنا محمد صلعم کے ساتھ آل رسولؐ پر بھی ہر نماز فرض، سنت اور نفل میں درود بھیجا جا رہا ہے بغیر درود کے نماز ہی نہیں۔

پس میں اپنی اس کوشش کو ان نفوس مقدسہ اہل بیت اطہار کرام حضرت سیدۃ النساء سیدہ فاطمہ بنت رسول اللہ و حضرت سیدنا امام حسن و سیدنا حضرت امام حسین و سیدنا حضرت علی اکبر و سیدنا حضرت علی اصغر علیہم الصلوۃ والسلام سے نسبت انتساب دیتا ہوں اور امید رکھتا ہوں کہ میری اس پیشکش کو وہ اپنے نانا صلی اللہ علیہ وسلم کی بارگاہ میں پیش فرمائیں۔

لاج رکھنا کہ میں تمہارا ہوں

میری جیت اور ہار تم سے ہے

گر قبول افتد ہے عز و شرف

فقط خاکپائے اہل بیت، فقیر عثوی شاہ

شان محمدی

فقر و شہی واردات مصطفیٰؐ است
 ایں تجلی ہائے ذات مصطفیٰؐ است

اے ظہور تو شباب زندگی
 جلوہ ات تعبیر خواب زندگی

یارسول اللہ صلعم آپ کا ظہور زندگی کا شباب ہے اور آپ کا جلوہ خواب حیات
 کی تعبیر ہے۔

موسیٰؑ زہوش رفت بیک جلوہ صفات
 تو عین ذات می نگر می در تبسمی

حضرت موسیٰ علیہ السلام اللہ تعالیٰ کے ایک صفاتی جلوے کو دیکھ کر بے ہوش
 ہو گئے مگر یارسول اللہ صلعم آپ کا یہ مرتبہ ہے کہ عین ذات اللہ کو دیکھ رہے
 ہیں اور مسکرا رہے ہیں۔ (از علامہ اقبالؒ)

ختم نبوت پر قرآنی شواہد

وارسلنک للناس رسولا ○ ۴

اور اے محمد صلعم ہم نے آپ کو تمام نوع انسانی کے لئے رسول بنا کر بھیجا ہے۔



قل یا ایہا الناس انی رسول اللہ الیکم جمیعاً ○ ۵

اے محمد صلعم آپ تمام بنی نوع انسانی سے کہہ دو کہ میں تم سب کی طرف رسول ہوں۔



وما ارسلنک الا کافۃ للناس بشیراً و نذیراً ○ ۱۰/۲۴

اور اے محمد صلعم ہم نے آپ کو تمام نوع انسانی کی طرف بشیر اور نذیر بنا کر بھیجا ہے (بشیر۔ نیک اعمال کے نتائج کی خوشخبری و بشارت دینے والا جس کا صلہ جنت ہے۔ نذیر۔ برے اعمال کے نتائج سے ڈرانے والا جس کا صلہ جہنم ہے۔



هو الذی ارسل رسولہ بالہدی و دین الحق لیظہر لا علی الدین

کلہ ولو کرا لا المشرکون ○ ۹/۳۳

اللہ وہ ہے جس نے اپنے رسول (حضرت محمد صلعم) کو ہدایت اور دین حق کے ساتھ بھیجا تاکہ اسے کل مذاہب پر غالب کرے خواہ اس کو مشرک برا ہی کیوں نہ مانیں۔



وما ارسلناک الا رحمة للعالمین ○ (انبیاء)

اے محمد صلعم ہمیں بھیجا ہم نے آپ کو مگر آپ سارے عالم کے لئے رحمت ہیں۔

ماکان محمد ابا احد من رجالکم ولكن رسول الله و خاتم النبیین وكان الله بکل شئی علیما ○ ۲۳/۴۰

محمد صلعم تمہارے مردوں میں سے کسی کے باپ نہیں ہیں، بلکہ اللہ کے رسول ہیں اور نبیوں کے سلسلہ آمد کو ختم کرنے والے آخری نبی ہیں اور اللہ ہر چیز کو جاننے والا ہے۔



تمکمل دین کا اعلان خداوندی، بہ زبان محمدیؐ

اليوم اکملت لکم دینکم و اتممت علیکم نعمتی و رضیت

لکم الاسلام دینا ○ ۶/۵

(اے محمد صلعم آپ کہہ دیجئے) کہ آج میں نے تمہارے لئے دین کو مکمل کر دیا اور اس طرح اپنی نعمت کا اتمام کر دیا اور تمہارے لئے اسلام کو دین قرار دیا۔

دلیل ختم نبوت :

* حدیث نبوی : رسول اللہ صلی اللہ علیہ وسلم نے فرمایا کہ " بنی اسرائیل کی قیادت انبیاء کیا کرتے تھے۔ جب کوئی نبی مرجاتا تو دوسرا نبی اس کا جانشین ہوتا مگر میرے بعد کوئی نبی نہ ہوگا (لانیسی بعدی) بلکہ خلفاء ہوں گے (بخاری کتاب المناقب)



* رسول اللہ صلی اللہ علیہ وسلم نے فرمایا مجھے چھ باتوں میں انبیاء پر فضیلت دی گئی۔ اور چھٹی فضیلت آپ نے یہ بیان فرمائی کہ میرے اوپر انبیاء کا سلسلہ ختم کر دیا گیا۔ (رواہ مسلم، ترمذی، ابن ماجہ)



* رسول اللہ صلعم نے فرمایا "مجھ پر" رسالت اور نبوت کا سلسلہ ختم ہو گیا، میرے بعد اب نہ کوئی رسول ہے اور نہ کوئی نبی۔ (ترمذی، مسند احمد)



* رسول اللہ صلی اللہ علیہ وسلم نے فرمایا کہ
میں آخری نبی ہوں اور تم آخری امت ہو۔ (ابن ماجہ، کتاب الفقہ)



* رسول اللہ صلی اللہ علیہ وسلم نے فرمایا کہ " میری امت میں تیس کذاب جھوٹے ہوں گے جن میں سے ہر ایک نبی ہونے کا دعویٰ کرے گا،

حالانکہ میں خاتم النبیین ہوں میرے بعد کوئی نبی نہیں۔ (ابوداؤد، کتاب الفقه)



حدیث نبوی : قال رسول الله صلى الله عليه وسلم ان الرسالة والنبوة قد انقطعت فلا رسول بعدى ولا نبى (امام احمد ترمذی، امام حاتم، زرفانی جلد ۵/۲۶۷)

رسول اللہ صلی اللہ علیہ وسلم نے فرمایا کہ ”اب رسالت اور نبوت منقطع ہو چکی ہے لہذا میرے بعد نہ کوئی رسول ہوگا اور نہ کوئی نبی ہوگا۔“

* قال البنى صلى الله عليه وسلم سيكون فى امتى ثلثون كذابا كلهم ينعم انه نبى وانا خاتم النبیین لانبى بعدى ○ (رواه مسلم)



* رسول اللہ صلی اللہ علیہ وسلم نے فرمایا کہ ”میری امت میں تیس شخص ایسے ہوں گے۔ جو کذاب جھوٹے ہوں گے ان میں سے ہر ایک کا گماں یہ ہوگا کہ وہ نبی ہے حالانکہ میں خاتم الانبیاء ہوں اور میرے بعد کوئی نبی نہیں۔“



”ختم نبوت پر اجماع صحابہ کرام“

قرآن و سنت کے بعد تیسرے درجے میں اہم ترین حیثیت صحابہ کرام کے اجماع کی ہے، یہ بات تمام معتبر تاریخی روایات سے ثابت ہے کہ نبی کریم صلعم کے پردہ فرمانے (وفات) کے فوراً بعد جن لوگوں نے نبوت کا دعویٰ

کیا اور جن لوگوں نے ان کی نبوت تسلیم کی۔ ”ان سب کے خلاف صحابہ کرام نے بالاتفاق جنگ کی تھی۔“

چنانچہ ”مسلمہ کذاب“ لعنة الله عليه کا معاملہ قابل ذکر ہے یہ شخص نبی صلعم کی نبوت کا منکر نہ تھا بلکہ اس کا دعوے یہ تھا کہ اسے (معاذ اللہ) حضور صلعم کے ساتھ شریک نبوت کیا گیا ہے۔ جس کی وجہ سے وہ خارج اسلام ٹھہرایا گیا اور اس پر صحابہ کرام نے فوج کشی کی اور حضرت ابو بکر صدیق نے فرمایا کہ ”ان کی عورتوں اور بچوں کو غلام بنالیا جائے (چونکہ وہ مرتد اور کافر ہو گئے تھے) اور یہ کارروائی حضور صلعم کی وفات کے فوراً بعد سیدنا ابو بکر صدیق رضی اللہ عنہ کی قیادت میں اور صحابہ کی پوری جماعت کے اتفاق سے ہوئی۔“ اجماع صحابہ کی اس سے زیادہ صریح مثال شاید ہی کوئی اور ہے۔

”ختم نبوت پر اجماع ائمہ“ و علمائے مفسرہ

* اجماع صحابہ کے بعد جس چیز کو حجت کی حیثیت حاصل ہے۔ وہ دور صحابہ کے بعد آئیمہ کرام اور علمائے امت کا اجماع ہے۔ پہلی صدی سے لیکر آج تک ہر زمانے کے اور پوری دنیائے اسلام میں ہر ملک کے علماء اس عقیدے پر متفق ہیں کہ حضرت محمد رسول اللہ صلعم کے بعد کوئی شخص نبی نہیں ہو سکتا اور یہ کہ جو بھی آپ صلعم کے بعد نبوت کا دعویٰ کرے یا اس کو مانے وہ مرتد، کافر اور خارج اسلام ہے۔

جواز اجماع ائمہ بر ختم نبوت

اہل سنت والجماعت کے سب سے پہلے امام جہنوں نے فقہ کی بنیاد رکھی
یعنی حضرت سیدنا امام اعظم ابو حنیفہ رضی اللہ عنہ (۷۸۰-۱۵۰ھ) کے زمانے
میں ایک شخص نے نبوت کا دعویٰ کیا اور کہا ”مجھے موقع دو کہ میں اپنی نبوت کی
علامات پیش کروں“ جب یہ بات حضرت ابو حنیفہؒ کے گوش گزار ہوئی تو آپؒ
نے فرمایا کہ : ”جو شخص اس سے نبوت کی کوئی علامت طلب کرے گا۔ وہ
بھی (اس کے ساتھ) کافر ہو جائے گا، کیونکہ رسول اللہ صلی اللہ علیہ وسلم نے
فرمایا کہ ”لانیبی بعدی“۔ (مناقب الامام الاعظم ابی حنیفہ)

* علامہ ابن جریر طبری (۲۲۴-۳۱۰ھ) اپنی مشہور تفسیر قرآن میں
سورۃ احزاب کی آیت ۴۰ مطلب بیان کرتے ہوئے فرماتے ہیں کہ جس نے
نبوت کو ختم کر دیا اور اس پر مہر Seal لگادی اب قیامت تک یہ دروازہ
کسی کے لئے نہیں کھلے گا۔

* حضرت امام طحاوی (۲۳۹-۳۲۱ھ) سلف صالحین اور خصوصاً
حضرت سیدنا ابو حنیفہ، حضرت امام ابو یوسف اور حضرت امام محمد رحمہم اللہ
کے عقائد بیان کرتے ہوئے نبوت کے بارے میں یہ عقیدہ تحریر فرماتے ہیں
”وہ یہ کہ حضرت محمد رسول اللہ صلعم اللہ کے برگزیدہ بندے اور پسندیدہ رسول
ہیں اور وہ خاتم الانبیاء، امام الاتقیاء سید المرسلین اور حبیب رب العالمین ہیں
ان کے بعد نبوت کا یہ دعویٰ گمراہی اور خواہش نفس کی بندگی ہے“۔ (شرح

* حضرت علامہ زرخشری (۱۳۶۷ھ - ۱۳۸۵ھ) تفسیر کشاف میں لکھتے ہیں "آپ صلعم کے بعد کوئی شخص نبی نہ بنایا جائے گا۔ حضرت عیسیٰ علیہ السلام جب نازل ہوں گے تو وہ بھی شریعت محمدیہ کے پیرو اور آپ کے قبلے کی طرف نماز پڑھنے والے کی حیثیت سے نازل ہوں گے گویا کہ وہ آپ حضرت محمد صلعم ہی کی امت کے ایک فرد ہیں۔

* حضرت علامہ بیضاوی (متوفی ۶۸۵ھ) اپنی تفسیر انوار التزیل میں لکھتے ہیں: آپ صلعم انبیاء میں سے آخری نبی ہیں۔
آپ نے تمام انبیاء کا سلسلہ ختم کر دیا یعنی انبیاء کے سلسلے پر مہر کر دی گئی اور حضرت عیسیٰ علیہ السلام آپ کے بعد نازل ہونا "ختم نبوت" پر (قادر) نہیں ہے بلکہ جب وہ نازل ہوں گے تو آپ ہی کے دین پر ہوں گے۔

* حضرت علامہ ابن کثیر (متوفی ۷۷۴ھ) اپنی مشہور تفسیر (ابن کثیر) میں لکھتے ہیں:

حضورؐ کے بعد جو شخص بھی اس مقام کا دعوے کرے وہ جھوٹا، مفتری و جال، گمراہ اور گمراہ کرنے والا ہے خواہ وہ کیسے ہی فرق عادت (کرامات) شعبہ جادو اور طلسم اور کرشمے بنا کر لے آئے۔

* فتاویٰ عالمگیری، جسے بارہویں صدی ہجری (۱۲۰۰ھ) میں مغل شہنشاہ اورنگ زیب عالمگیر کے حکم سے ہندوستان کے بہت سے اکابر علماء نے مرتب کیا تھا۔ اس میں لکھا ہے کہ:

اگر کوئی آدمی حضرت محمد صلی اللہ علیہ وسلم کو آخری نبی کی حیثیت سے

نہ مانے تو وہ مسلم نہیں ہے۔

الحاصل قرآن مجید اور احادیث نبوی اور آئینہ و علماء کے دلائل کی رو سے ختم نبوت "اسلام کے ان بنیادی عقائد میں سے ہے جن کے ماننے یا نہ ماننے پر آدمی کے کفر و ایمان کا انحصار ہے۔

ہم بہ ہوش و حواس اس بات پر گواہی دیتے ہیں کہ اللہ کے سوا کوئی معبود حاجت روا نہیں اور حضرت محمد صلعم اللہ کے بندے اور اس کے بھیجے ہوئے آخری رسول ہیں۔

وصلی اللہ علی خیر خلقہ محمد و علی آلہ وسلم

”انبیاء کی بعثت کن حالتوں میں ہوئی“

قرآن مجید سے پتہ چلتا ہے کہ صرف چار حالتیں ایسی ہیں جن میں انبیاء مبعوث ہوئے ہیں۔

* اول یہ کہ کسی قوم میں پہلے کبھی کوئی نبی Prophet نہ آیا ہو اور کسی دوسری قوم میں آئے ہوئے نبی کا پیغام بھی اس تک نہ پہنچ سکتا ہو۔

* دوم، یہ کہ پہلے گزرے ہوئے نبی کی تعلیم بھلا دی گئی ہو یا اس میں تحریف (رد و بدل) ہو گئی ہو اور اس کے نقش قدم کی پیروی کرنا ممکن نہ رہا ہو۔

* سوم، یہ کہ پہلے گزرے ہوئے نبی کے ذریعے مکمل تعلیم و ہدایت لوگوں کو نہ ملی ہو اور تکمیل دین کے لئے مزید انبیاء کی ضرورت ہو۔

* چہارم، یہ کہ ایک نبی کے ساتھ اس کی مدد کے لئے ایک اور نبی کی

ضرورت ہو۔

حاصل کلام ان میں سے کوئی ضرورت بھی حضرت محمد صلی اللہ علیہ وسلم کے بعد باقی نہیں رہی۔ قرآن خود کہہ رہا ہے کہ آپ کو تمام بنی نوع انسان کی ہدایت کے لئے مبعوث فرمایا گیا ہے۔

اور آپ صلعم پر تکمیل دین و تکمیل نعمت کا اتمام و خاتمہ بھی کیا گیا۔ چنانچہ قرآن مجید میں ہے ”الیوم اکملت و اتممت علیکم۔“

* ہندوستان میں ہندو مذہب کے ماننے والوں میں یہ بات مشہور ہے کہ یہاں لاکھوں سال تک لاکھوں مہارشی اور اوتار ایسے آئے ہیں جن پر آکاس بانی کا پرکاش ہوتا رہا ہے۔

آسمان سے ہدایت کی روشنی انہیں ملتی رہی۔

* بنی اسرائیل کے حالات پڑھو تو معلوم ہوگا کہ جہاں ایک ایک وقت میں دو۔ دو۔ چار۔ چار نبی موجود پائے گئے۔

* مصریوں اور چینیسوں نے بھی ان کے پاس لاکھوں سال سے نبوت و رسالت کا دعویٰ کیا۔

* لیکن جب اسلام کی شمع روشن ہوئی اور قرآن مجید کا نزول ہوا تب اور اس میں یہ ختم نبوت کا فرمان سنایا گیا اور حضرت محمد صلعم کو آخری نبی اور خاتم النبیین قرار دیا۔ نبوت و رسالت کے سلسلہ پر مہر لگادی گئی چنانچہ تاریخ گواہ ہے کہ ان تمام مذاہب ادیان نے بھی اپنے اپنے دروازوں پر بھی قفل ڈال دئیے ہیں بلکہ اس وقت سے آج تک کوئی نبی یا اوتار نہیں آیا۔

ہاں صرف حضور کی پیشین گوئی کے تحت اس امت میں جھوٹا دعویٰ کرنے والے 30 کذاب گزرے ہیں۔

چنانچہ اظہار رسالت کے بعد حجت تمام کر دی گئی۔ تعلیم و ہدایت کا سرچشمہ لاگو کر دیا گیا مٹنے والوں پر دین کے قوانین عام کر دیئے گئے کسی نے ان تعلیمات کو علم و عقیدہ میں بٹھایا کسی نے بظاہر نہ مان کر بھی اپنے مطلب کی باتوں پر عمل کرنا شروع کر دیا۔

بہر حال فیضان رسالت کی عمومیت اور اللہ کے غلبہ و تسلط نے آج کے انتہائی ترقی یافتہ زمانہ کو اپنا گرفتار کر رکھا ہے۔

من بجز احمد ندیدم درجہاں

درجہاں چہ بلکہ تادر لامکان

(الحاج حضرت کریم اللہ شاہ)

والد محترم حضرت غوثی شاہ

آفتاب ہدایت و رسالت کے اعتبارات فطرتاً اور واقعاً عالمگیر،

حیثیت سے ہر زمانہ میں روشن و تاباں ہیں کہ جس کی ذرا ذرا سی جھلکیاں بھی دنیا والوں کو گہرے اندھیرے سے نکال کر نہ صرف اجالے کی راہ پر ڈال دی ہیں۔ بلکہ ان کی اندھی آنکھوں کو چمکدہ ہیاء بھی دے رہی ہیں۔

جہالت کو بدل ڈالا گیا تعلیم و عرفاں سے

سیاست نے جلا پائی اسی تنویر ایماں سے

یہ سب کیا ہے فقط اک فیض ادنیٰ ہے رسالت کا
رسالت نے اسی باعث تو پایا نام رحمت کا

(حضرت صفوی شاہؒ)

یاد رہے کہ ترک بت پرستی Idol Woriship مساوات ،
Equality بھائی چارہ Brotherhood of mankind ، بے تعصبی ،
امتناع شراب نوشی و منشیات Prevention of Drugs احقاق حق اور
حق العباد Human Rights یا ستیہ گرہ کرنے کے لئے ایثار عدم تشدد
Peaceful طریقے محض اسلامی تعلیمات کے صرف چند پہلو اور نمونے
Samples ہیں۔ یہاں تک کہ کمیونزم Communism ، سوشلزم
Socialism مگر نیم مبالغہ آمیز اور نامکمل اصول بھی اسلام ہی کے نور کا
ایک انعکاس Reflection ہیں۔

بھی وجہ ہے کہ دوسرے مذاہب کے ماننے والوں کے جید رہنماؤں نے
بھی پیغمبر اسلام حضرت محمد صلی اللہ علیہ وسلم کے متعلق اپنی رائیں پیش کی
چنانچہ مشہور فلسفی و انگریز مؤرخ "ڈاکٹر ڈی رائٹ" اپنی کتاب میں
لکھتا ہے۔

* "حضرت محمدؐ اپنی ذات اور قوم کے لئے نہیں بلکہ دنیائے ارض کے
لئے "ابر رحمت" تھے تاریخ میں کسی ایسے شخص کی مثال موجود نہیں جس نے
احکام خداوندی کو اس مستحسن طریقے سے انجام دیا ہو۔ (ماخذ "اسلامک ریویو اینڈ

* اسی طرح سکھوں کے روحانی پیشوا "جناب گرو نانک جی صاحب" اپنے دوہے میں حضور محمد صلعم کی محبت کا اظہار کرتے ہیں :

ٹھٹھا نور محمدی ٹھٹھا نبی رسول
نانک قدرت دیکھ کر خودی گئی سب بھول

(غازیان ہند ۱۱۷)

ہمارے ہندوستان کے قومی نیتا "شری گاندھی جی" نے بھی حضرت محمد صلعم کے متعلق اپنی حقیقت سے بھری رائے پیش کی۔

* جب کہ مغرب جہالت کے اندھیرے میں پڑا تھا تو مشرق کے آسمان سے ایک ستارہ (حضرت محمدؐ کا) طلوع ہوا۔ اور تمام بے چین دنیا کو راحت اور روشنی بخشا۔ (اخبار الامان دہلی ۱۷ جولائی ۱۹۳۲ء)

الحاصل حضرت محمد مصطفیٰ صلی اللہ علیہ وسلم خدا کے بندہ اور رسول اور تمام پیغمبروں کے سلسلہ آمد پر مہر لگانے والے آخری نبی ہیں۔ آپ کے بعد قیامت تک کوئی نبی نہیں۔ حضرت عیسیٰ علیہ السلام قیامت کے قریب جب آئیں گے تو وہ بہ حیثیت ایک امتی اور خلیفۃ المسلمین کے ہوں گے آپ صلعم کے بعد جو کوئی بھی نبوت کا دعویٰ کیا وہ جھوٹا اور کافر ہے اور اس کو مارنے والے مرتد دین سے پھیرے ہوئے ہیں۔ ان ہی اعتبارات کے پیش نظر میں نے "ختم نبوت کانفرنس" کا انعقاد عمل میں لایا اور اس کتاب کی اشاعت بحول وقوة اللہ مستعان عمل میں آئی۔

مسلمان یاد رکھیں۔

”ان سے الفت محبت فریضہ ہے اپنا اس میں مرنا بھی ہے اپنا جینا
ان بنالکتنے جیون سفینے بیچ مجھدار لٹنے لگے ہیں۔ (حضرت صہوی شاہؒ)

★

کی محمدؐ سے وفا تو نے تو ہم تیرے ہیں
یہ جہاں چیز ہے کیا لوح و قلم تیرے ہیں

(حضرت علامہ اقبالؒ)

★

وصلی اللہ علی نورؑ کزو شد نوربا پیدا
زمیں از حب اوساکن فلک در عشق اوشیدا

فقط خاکم بدہن

غوثوی شاہ

خلف خلیفہ وجانشین حضرت صہوی شاہؒ
صدر ورلد مسلم کانفرنس و صدر قرآن و حدیث و فقہ کانفرنس
وداعی، ختم نبوت کانفرنس

پیش کردہ

شاہ مبشر احمد شاہد - ابن حضرت صہوی شاہؒ

شاہ فضل الرحمن خالد - ابن حضرت صہوی شاہؒ

کریم اللہ شاہ فاتح - ابن غوثوی شاہ

اکرام اللہ شاہ فائق - ابن غوثوی شاہ

”نذر مدینہ“ کا ایک ورق

از: حضرت صحوی شاہ

رخسار محمدؐ کی ضیاء چاروں طرف ہے
انفاس محمدؐ کی ہوا چاروں طرف ہے
ہر قلب ہے سرشار مئے حب نبی سے
زلفان محمدؐ کی گھٹا چاروں طرف ہے
ہیں اصل میں یہ حسن محمدؐ کی ادائیں
شب ہو کہ سحر صبح و مسا چاروں طرف ہے
ظلمت بھی ہر اک شے کی اجاگر ہے اسی سے
تنویر محمدؐ کی ضیاء چاروں طرف ہے
رحمان دو عالم نے ظہور اپنا کیا ہے
ہاں ! جلوہ احمدؐ ہی چھپا چاروں طرف ہے
پلتا ہے زمانہ اسی سایہ میں ازل سے
پھیلی ہوئی رحمت کی ردا چاروں طرف ہے
ہم دل سے فدا جان سے قربان ہیں جس کے
وہ صورت ہر شے سے کھلا چاروں طرف ہے
کب بند ہوا عقدہ پنهان محمدؐ
دروازہ حقیقت کا تو وا چاروں طرف ہے
جس سمت جد ہر دیکھو تو ہی جلوہ فگن ہے
صحویؒ بھی ترے در پہ فدا چاروں طرف ہے